

شوکت تھانوی

پیدائش: فروری ۱۹۰۳ء ورنداون (ہندوستان)

وفات: مئی ۱۹۶۳ء لاہور

تصانیف: (الف) ناول: غزالہ، سانچ کو آنچ، بھابی، سرال، بقراط، بکواس، بیگم صاحبہ، خداخواستہ

(ب) مزاج: سیلاں تبّم، دنیاۓ تبّم، طوفان تبّم، برق تبّم، بحر تبّم



خواہ مخواہ کی لڑائی

حاصلاتِ تعلم یہ سبق پڑھ کر طلبہ: (۱) مُن کر بات اکھانی / امکانے کی جزئیات کو ترتیب سے یاد رکھ سکیں اور اسے دہرا سکیں۔ (۲) مختلف ادبی اصطلاحات پر گفتگو کر سکیں۔ (۳) ادب پارے کا مرکزی خیال، اہم نکات، نتائج، کردار یا واقعات کی تشریح احتسابی انداز اور ادبی پیرائے میں لکھ سکیں۔ (۴) روزمرہ مسائل زندگی کے حوالے سے غیر رسمی خطوط لکھ سکیں۔ (۵) درسی کتاب میں شامل اصلاحی، تاریخی، تمثیلی، سائنسی اور مزاحیہ مضامین کا تقابی جائزہ کر سکیں۔ (۶) متعلق فعل کی تفہیم و استعمال سے آگاہ ہو سکیں۔

خواہ مخواہ کی لڑائی دراصل لڑائی کی کوئی قسم نہیں بلکہ اگر سچ پوچھیے تو لڑائی کی فطرت ہے۔ دنیا کی بڑی اور چھوٹی سے چھوٹی لڑائی کی گھرائی میں پہنچ کر اگر آپ محققانہ نظر ڈالیں تو جڑ ہمیشہ خواہ مخواہ کو پائیں گے۔ دراصل خالص قسم کی لڑائی ہمیشہ خواہ مخواہ سے شروع ہوتی ہے۔ ورنہ جو لڑائیاں کسی وجہ کی بنا پر لڑی جاتی ہیں ان کو اصولاً لڑائی کہنا ہی غلط ہے۔ ان کو انتقام، انتظام، تبادلہ خیال، بیت بازی، مباحثہ یا زیادہ سے زیادہ مقابلہ کہا جاسکتا ہے۔ مگر لڑائی تو اس وجدانِ آتشیں کو کہتے ہیں۔ جس کی نہ کوئی وجہ ہو نہ کوئی سبب، بس اتنا ہی کافی ہے، آؤ پڑوسن لڑیں۔ اس نے کہا: لڑے میری بلا۔ پہنچ کر جواب دیا: بلا لگے تیرے سے گے سوتیلوں کو۔ اور لیجیے لڑائی شروع ہو گئی۔ اس لڑائی میں تو تکار۔ اس کے بعد گالم گلوچ پھر کنکر پتھر۔ اس کے بعد لپاٹ ڈکی، دھینگا مُشتی اور آخر میں خون خرابے تک نوبت پہنچ سکتی ہے۔ جیسی بھی خدا لڑنے والوں کو توفیق دے۔ مختصر یہ کہ بعد میں تھانا اور عدالت سب ہی کچھ ہو گا۔ مگر اس لفظ ”خواہ مخواہ“ کا کوئی بھی شکریہ ادا نہ کرے گا جس کی بہ دولت ایسی رونق نصیب ہو سکی۔

ایمان داری کی بات تو یہ ہے کہ لڑائی کا مزہ بھی خواہ مخواہ کی لڑائی میں ہے۔ یعنی لڑنے کا وہم و گمان بھی نہیں ہے۔ بلکہ دو لڑنے والوں کو تماثلائی کی جیشیت سے دیکھ کر عبرت حاصل کر رہے ہیں کہ لاحول ولاؤ تکہ یہ بھی کوئی انسانیت ہے کہ سر را بے بات کی بات پر یہ دونوں ہنگامہ بربا کیے ہوئے ہیں۔ نہ باپ دادا کی عزت کا خیال، نہ اپنے سفید پوش ہونے کا ہوش۔ کتنی شرم کی بات ہے۔ اپنے قریب ہی ایک اور صاحب کو اسی طرح عبرت حاصل کرتے ہوئے دیکھا تو ان سے کہہ دیا: ”رونا آتا ہے اس نا سمجھی پر۔ آخر اپسے لڑنے کی کون سی بات تھی۔“ اُن صاحب نے گرج کر ہم پر برستے ہوئے کہا: ”جی ہاں! کوئی بات ہی نہ تھی۔“ ہم نے کہا: ”معاف کیجیے گا، میرا مطلب۔۔۔“ بات کاٹ کر بولے: ”رہنے بھی دو، چلے ہیں وہاں سے مطلب لے کر۔“

ہم نے ان کے منھ نہ لگتے ہوئے ایک اور صاحب سے کہہ دیا کہ ”ذرا ملاحظہ فرمائیے آپ کی تیزی“ یہ سننا تھا کہ وہی صاحب جو آپ سے باہر ہوئے جا رہے تھے، ایک دم آستینیں چڑھا کر سامنے ہی تو آگئے۔ ”تیزی، تیزی کہو تو دکھا دوں؟ یہ سارا ملک میں اُتار کرنے رکھ دیا ہو تو نام بدل دینا۔ ڈھانی آنے گز کی ماکین کا پتوں کیا پہن لیا ہے کہ اوقات بھول گئے۔“ اب آخر کہاں تک ضبط کرتے جوش میں کہہ بیٹھے کہ ”زبان سنہجال کر بات کرو جی۔“ وہ صاحب گویا منتظر ہی تھے۔ زبان تو خیر سنہجال لی مگر خود کونہ سنہجال سکے اور جھٹے اس طرح کہ گویا مار ہی تو ڈالیں گے۔ مگر خدا بھلا کرے نیچ بچاؤ کرنے والوں کا۔ کچھ ان کو پکڑ کر لے گئے کچھ ہم کو چکارتے ہوئے آگے بڑھے کہ بابو جی آپ ہی غم کھائیے، جو لڑائی پہلے سے ہو رہی تھی اس کا کیا خدا جانے نتیجہ ہوا۔ مگر یہ خواہ خواہ کی لڑائی خواہ خواہ شروع ہو کر خواہ خواہ ہی ختم ہو گئی۔ بہر حال اس وقت نہ سہی مگر اب اس لڑائی کے متعلق جتنا غور کرتے ہیں اسی قدر طبیعت خوش ہوتی ہے کہ ہاں سہ تھی خالص لڑائی جو دو بے لوٹ لڑنے والوں کے درمیان کسی مقصد یا غرض سے نہیں ہوئی بلکہ لڑائی کے آرٹ کی خدمت کے طور پر ہم دونوں لڑے۔ مگر افسوس ہے کہ دنیا سے ہماری یہ خدمت نہ دیکھی جاسکی اور لوگوں نے نیچ بچاؤ کر دیا۔ ورنہ ہم دونوں میں سے ایک فن کی اس بے لوٹ خدمت میں مر کر لڑائی کی تاریخ میں زندہ رہ جاتا اور آنے والی نسلیں اس شہید فن کا نام عزت اور احترام سے لیتیں۔

خواہ خواہ کی لڑائی کا تھوڑا بہت تجربہ تو خیر سب کو ہو گا۔ مگر ہم نے اس فن میں خاص طور پر ریاض کیا ہے۔ بہت سی خواہ خواہ کی لڑائیاں لڑے ہیں۔ المکف الخدمت کی جیشت سے اور کبھی کسی اور کی دعوت پر مہماں بن کر یعنی خواہ خواہ کی لڑائیوں میں اُنجھے بھی ہیں اور دوسروں کو الجھایا بھی ہے۔ لیکن ہمارا ذاتی تجربہ یہ ہے کہ خواہ خواہ کی لڑائی میں ناگہانی طور پر الجھ جانے میں جو لطف آتا ہے وہ کسی اور کو الجھانے میں نہیں آتا۔ ان دونوں میں آمد اور آورد کا فرق تو خیر ہے ہی لیکن اس کے علاوہ بھی الجھ جانے میں چوں کہ کوئی ارادہ نہیں ہوتا نہ کوئی تیاری ہوتی ہے، لہذا یہ معلوم ہوتا ہے کہ خدا نے چھپر پھاڑ کر لڑائی کی دولت سے بالکل اچانک طریقے پر مالا مال کر دیا ہے۔ الجھانے میں یہ بات نہیں ہے۔ اس میں تو اپنی طرف سے ارادہ کیا معنی ایک قسم کا یقین سا ہوتا ہے کہ لڑیں گے اور لڑ کر رہیں گے۔ اس موقع پر رہ کر دعوت کی تشییہ ذہن میں آرہی ہے کہ دعوت کرنے والے کو زیادہ لطف نہیں آتا۔ بلکہ دعوت میں حصہ لینے والے کو لطف آتا ہے۔ بہر حال جو کچھ بھی ہو خواہ خواہ کی لڑائی کی کتنی لا جواب مثال ملی ہے۔ اب آپ ہی بتائیے کہ اس طرح ناگہانی طور پر اپنے کو لڑائی میں گھرا ہوا پاکر کس کو حیرت نہ ہو گی۔ دراصل اس قسم کے موقعوں پر سمجھ ہی میں نہیں آتا کہ لڑائی کے داعی کو کس طرح سمجھایا جائے کہ بھائی ہم لڑنا بالکل نہیں چاہتے۔ اور آپ لاکھ سمجھائیں تو بھی وہ اپنے اخلاق سے مجبور ہو کر آپ کو اس دعوت میں شرکت پر مجبور کر رہی دیتا ہے۔ اب رہ گیا ہے الجھان۔ اس کے متعلق ہم اس نتیجے پر پہنچے ہیں کہ وہ دراصل نتیجہ ہوتا ہے کسی اور غصے کا۔ یعنی جب انسان کا بس دھوپی سے نہیں چلتا تو وہ گدھوں کی تلاش میں نکلتا ہے کہ ان کے کان مروڑے مثلاً: دفتر میں صاحب نے کسی بات پر جھاڑ ڈالی۔ افسر سے ماتحت کیا کہہ سکتا ہے۔ خون کے گھونٹ پی کر رہ جائے گا۔ مگر ترکی بہ ثرکی جواب دینے کا وہ جذبہ جو مبدہ فیض نے ہر افسر اور ماتحت قسم کے انسان کو یکساں طور پر عطا فرمایا ہے، دماغ میں پکڑ کھا کھا کر رہ جاتا ہے۔ طبیعت مشتعل ہوتی ہے

اشتعال بہانے ڈھونڈتا ہے۔ اور بہانہ اس کو آخر کار وہی ملتا ہے جس کو ہم آپ ”خواہ مخواہ“ کہتے ہیں۔ چنان چہ وہ دفتر کی چار دیواری تک تو بہ مشکل صبر اور ضبط سے کام لیتا ہے۔ مگر گھر کی چار دیواری میں قدم رکھتے ہی جنگ جو بن جاتا ہے۔ ”جس دن سے یہ نوکری ملی ہے تمہارے بھائی صاحب برابر طعنے دیتے ہیں۔ جب دیکھیے مبارک باد، جب دیکھیے مبارک باد، جلے ہی جاتے ہیں بے چارے اور خود حال یہ ہے کہ نہ کام کے نہ کانج کے ڈھیر بھر انداج کے۔“ غریب (بیوی) کے منہ میں بھی زبان ہوتی ہے۔ اگر کچھ بول دے تو قیامت آگئی۔ برتن ٹوٹے، کپڑے پھٹے، گڑے مردے اُھڑے اور آخر میں دروازے پر بیوی کی ڈولی آگئی میکے جانے کے لیے۔ اور میاں کو ہوش اس وقت آیا جب بیوی جاپھی تھی۔

اس قسم کے الجھاوے میں الجھانے والے کو بعد میں ندامت بھی ہوا کرتی ہے اور اس کی سمجھ میں یہ بات خود آجائی ہے کہ یہ خواہ مخواہ کی لڑائی تھی۔ دراصل یہی احساس سب سے زیادہ کم زور پہلو ہے۔ جس سے لڑائی کا سارا مزا کر کرنا ہو جاتا ہے۔ لڑائی کو احساس اور سمجھ سے کیا سروکار؟ یہ بات الجھنے والی صورت میں نہیں ہوتی۔ لہذا ہمارے نزدیک وہی طریقہ افضل ہے۔

(اخواز از: ”lahoriyat“)

مختصر



سوال نمبر۱: درج ذیل سوالات کے جواب دیجیے:

- خواہ مخواہ کی لڑائی سے مصنف کی کیا مراد ہے؟
- لڑائی میں الجھنے اور الجھانے میں کیا فرق ہے؟
- خواہ مخواہ کی لڑائی کا ہماری شخصیت اور ماحول پر کیا اثر ہوتا ہے؟
- خواہ مخواہ کی لڑائی سے دامن چھڑانے کا بہترین طریقہ کیا ہے؟

سوال نمبر۲: درج ذیل اقتباسات کی تشریح بہ حوالہ متن کیجیے:

- ”ڈھائی آنے گز کی مارکین کا پتلون کیا پہن لیا ہے کہ اوقات بھول گئے ہیں۔“
- ”لڑائی کو احساس اور سمجھ سے کیا سروکار، یہ بات الجھنے والی صورت میں نہیں ہوتی۔“

سوال نمبر۳: مضمون کے مرکزی خیال پر روشنی ڈالیے۔

سوال نمبر۴: مضمون ”خواہ مخواہ کی لڑائی“ سے ایسے پانچ جملے منتخب کیجیے جن میں طنزیا مزاح کا کوئی پہلو موجود ہو۔

سوال نمبر۵: اپنے تجربے یا تخيیل کی مدد سے کسی ایسی لڑائی یا تو تکار کا حال لکھیے جو بے بنیاد ہو۔

سوال نمبر ۶: درج ذیل الفاظ اور محاورات کو جملوں میں استعمال کیجیے:

بے لوث	نگاہ	مبدہ فیض	سرراہ	وہم و گمان
آپے سے باہر ہونا	گڑے مردے اکھیرنا	خون کے گھونٹ پی ترکی بہ ترکی جواب دینا	کر رہ جانا	نگہانی

سوال نمبر ۷: دی گئی امثال کی روشنی میں درج ذیل الفاظ کی تذکیرہ و تائیث کا تعین کیجیے:

مثال:	فطرت (مَوَّاثِتُ)	انتقام (ذَرْكَر)	نگاہ	ہنگامہ	انسانیت	رونق	لپاڑکی	مباحثہ	سرداار	اخلاق	اطف	تجربہ	طبیعت
الفاظ:													

سوال نمبر ۸: درست جواب پر (✓) کا نشان لگائیے:

(۱) لڑائی ہمیشہ شروع ہوتی ہے:

(الف) لپاڑکی سے (ب) خواہ مخواہ سے (ج) تو تکار سے (د) مار پیٹ سے

(۲) ”آپے سے باہر ہونا“ ہے:

(الف) ضرب المثل (ب) روزمرہ (ج) محاورہ (د) تشییہ

(۳) طنز کا مقصد ہونا چاہیے:

(الف) لڑائی (ب) تکرار (ج) اصلاح (د) ایذا رسانی

(۴) ”خون کے گھونٹ پی کر رہ جانا“:

(الف) محاورہ ہے (ب) روزمرہ ہے (ج) ضرب المثل ہے (د) تلیچ ہے

(۵) ”وہم و گمان“ ہے:

(الف) مرکب توصیفی (ب) مرکب اضافی (ج) مرکب عطفی (د) مرکب اشاری

﴿ متعلق فعل : ﴾

عرفان نے کتاب خریدی۔

عرفان نے بازار سے کتاب خریدی۔

عرفان نے کل بازار سے کتاب خریدی۔

مذکورہ جملوں کا اگر جائزہ لیا جائے تو معلوم ہوتا ہے کہ پہلے جملے میں عرفان فاعل ہے، کتاب مفعول اور خریدی فعل ہے۔ دوسرے جملے میں فعل کی وضاحت کرتے ہوئے بتایا گیا ہے کہ کتاب خریدنے کا کام بازار سے کیا گیا ہے جبکہ تیسਰے جملے میں مزید وضاحت کرتے ہوئے بتایا گیا ہے کہ کتاب آج نہیں بلکہ کل خریدی گئی ہے۔

وہ تمام الفاظ جو فعل کے معنوں کی وضاحت کرتے ہیں متعلق فعل کہلاتے ہیں۔ ان جملوں میں ”بازار سے“ اور ”کل“ متعلق فعل ہیں جبکہ ”نے“ علامتِ فاعل ہے۔
سوال نمبر ۹: ”متعلق فعل“ پر مشتمل پانچ جملے تحریر کیجیے۔

سرگرمیاں

- طلبہ ”خواہ مخواہ کی لڑائی“ پر ایک خاکہ تیار کر کے کلاس میں پیش کریں گے۔
- طلبہ صلح صفائی اور اتحاد و اتفاق کے فوائد پر کمرہ جماعت میں اظہارِ خیال کریں گے۔
- طلبہ اپنے الفاظ میں اس طنزیہ مضمون کا حقیقی مقصد بیان کریں گے۔
- طلبہ درسی کتاب میں شامل اصلاحی، تمثیلی، سائنسی اور مزاحیہ مضامین کا مقابلی جائزہ پیش کریں گے۔

• طنز و مزاح زندگی کی ناہمواریوں اور مضحكہ خیز صورتِ حال کو دلچسپ انداز میں پیش کرنے کا اسلوب ہے۔ طنز میں مزاح کی آمیزش سے تینی میں کمی آجائی ہے۔

برائے اساتذہ

- پہلے طلبہ کو عبارت فہمی کا موقع دیجیے پھر تقریری طریقہ اختیار کرتے ہوئے تعبیری بازرسی فراہم کیجیے۔
- طلبہ کو طنز و مزاح کا فرق بتائیے۔
- طلبہ کو بتائیے کہ طنز و مزاح کی شمولیت سے ہماری گفتگو دل چسپ اور پُر اثر ہو جاتی ہے۔
- طلبہ کو درسی کتاب میں شامل مضامین کی نوعیت بتائیے اور ان کے درمیان فرق سے آگاہ کیجیے۔
- طلبہ کو اردو کے معروف طنز و مزاح نگاروں کے شہرے پارے پڑھنے کی طرف متوجہ کیجیے۔